

പേൾ സോഫ്റ്റ്‌വെയർ

282(5441) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) രജിസ്ട്രേഷൻ വകുപ്പ് നിലവിൽ ഉപയോഗിച്ചുവരുന്ന പേൾ സോഫ്റ്റ്‌വെയർ പലപ്പോഴും തകരാറിലാകുന്നതുമൂലം രജിസ്ട്രേഷൻ നടപടികളിൽ തടസ്സം നേരിടുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കാൻ നടപടി സ്വീകരിക്കുമോ?

രജിസ്ട്രേഷൻ വകുപ്പ് നിലവിൽ പേൾ സോഫ്റ്റ്‌വെയർ മുഖാന്തരം നൽകി വരുന്ന സേവനങ്ങൾ നെറ്റ് വർക്ക് തകരാറുകൾ കാരണം തടസ്സപ്പെടുന്നതായി ശ്രദ്ധയിൽപ്പെട്ടിട്ടുണ്ട്. അപ്രകാരം ഉണ്ടാകുന്ന തടസ്സങ്ങൾ ബി.എസ്.എൻ.എൽ അധികൃതരുമായി ബന്ധപ്പെട്ട് പരിഹരിക്കുന്നതിനുള്ള നടപടികൾ സ്വീകരിക്കുന്നതാണ്.

(ബി) പേൾ സോഫ്റ്റ് വെയറിൽ ഡിജിറ്റൽ വിരലടയാളം പതിക്കാൻ കഴിയുന്നതരത്തിലുള്ള ആധുനിക രീതി ഉൾക്കൊള്ളുന്നതിനുള്ള നടപടികളെക്കുറിച്ച് പരിശോധിച്ചിട്ടുണ്ടോ; ഇല്ലെങ്കിൽ അതിനുള്ള നടപടികൾ സ്വീകരിക്കുമോ?

പരിശോധിച്ചിട്ടുണ്ട്. വിരൽ പതിപ്പ് ഇലക്ട്രോണിക്സ് ഉപകരണത്തിന്റെ സഹായത്താൽ കമ്പ്യൂട്ടറിൽ രേഖപ്പെടുത്തിയശേഷം ആധാരത്തിന്റെ രജിസ്ട്രേഷൻ സർട്ടിഫിക്കറ്റിൽ വിരൽപതിപ്പും, ഫോട്ടോയും പ്രിന്റ് ചെയ്ത് വരുന്ന രീതിയിലുള്ള പരിഷ്കാരമാണ് ഉദ്ദേശിക്കുന്നത്.

(സി) രജിസ്ട്രേഷൻ വകുപ്പിൽനിന്നും നൽകുന്ന സർട്ടിഫിക്കറ്റ് ആധാരങ്ങളുടെ പകർപ്പ് ഓൺലൈൻ ആയി അപേക്ഷകർക്ക് ലഭ്യമാക്കാനുള്ള നടപടികൾ സ്വീകരിക്കുമോ?

രജിസ്ട്രേഷൻ വകുപ്പിൽനിന്നും നൽകുന്ന സർട്ടിഫിക്കറ്റ് ആധാരങ്ങളുടെ പകർപ്പ് ഓൺലൈൻ ആയി അപേക്ഷകർക്ക് ലഭ്യമാക്കാനുള്ള നടപടികൾ പുരോഗമിക്കുകയാണ്.

(ഡി) അസ്സൽ ആധാരങ്ങളുടെ പകർപ്പ് ഫോട്ടോസഹിതം സ്കാൻ ചെയ്ത് അപേക്ഷകർക്ക് ലഭ്യമാക്കാനുള്ള സാങ്കേതികവിദ്യ നിലവിലെ സോഫ്റ്റ്‌വെയറിൽ ഉൾപ്പെടുത്തുവാനുള്ള നടപടി സ്വീകരിക്കുമോ?

സ്വീകരിക്കുന്നതാണ്.